

प्रादेशिक समाचार
आकाशवाणीए भोपाल
प्रातःकालीन समाचार

मुख्य समाचार :-

- उज्जैन में वैश्विक आध्यात्मिक सम्मेलन का उद्घाटन आज केन्द्रीय पर्यटन एवं संस्कृति मंत्री करेंगे।
- महाकालेश्वर उज्जैन-इंदौर-पीथमपुर मेट्रो कॉरिडोर योजना को मंजूरी।
- प्रदेशभर में गणेश चतुर्थी को लेकर उत्साह। आज विराजेंगे भगवान गणेश।
- यूएस ओपन में इगा स्वियातेक ने एमिलियाना को हराकर दूसरे दौर में किया प्रवेश।

उज्जैन आध्यात्मिक सम्मेलन

प्रदेश सरकार आज उज्जैन में वैश्विक आध्यात्मिक सम्मेलन का आयोजन करेगी। इसका उद्घाटन केन्द्रीय पर्यटन एवं संस्कृति मंत्री गजेंद्र सिंह शेखावत करेंगे। मुख्यमंत्री मोहन यादव भी इस अवसर पर उपस्थित रहेंगे। देश-विदेश के आध्यात्मिक गुरुओंए विचारकों और प्रबुद्ध व्यक्तियों सहित 300 से अधिक लोग इसमें भाग लेंगे। प्रसिद्ध आध्यात्मिक गुरु गौरांग दास सम्मेलन में मुख्य भाषण देंगे। सरकार ने कहा कि इस आयोजन का उद्देश्य आध्यात्मिक पर्यटन को बढ़ावा देनाए सांस्कृतिक विरासत का संरक्षण करना और जिम्मेदार आतिथ्य पर संवाद को बढ़ावा देना है। सम्मेलन का समापन महाकालेश्वर और काल भैरव मंदिरों के दर्शन के साथ होगाए जहाँ प्रतिनिधियों को प्रत्यक्ष आध्यात्मिक अनुभव प्राप्त होगा।

ओम बिरला-सम्मेलन

लोकसभा अध्यक्ष ओम बिरला शुक्रवार को भुवनेश्वर में संसद और राज्य विधानमंडलों की अनुसूचित जातियों- जनजातियों के कल्याण संबंधी समितियों के अध्यक्षों के दो दिवसीय राष्ट्रीय सम्मेलन का उद्घाटन करेंगे। सम्मेलन का विषय अनुसूचित जातियों और अनुसूचित जनजातियों के कल्याणए विकास और सशक्तिकरण में संसदीय और विधानमंडल समितियों की भूमिका है। लोकसभा सचिवालय ने एक बयान में कहा कि श्री बिरला इस अवसर पर एक प्रदर्शनी का उद्घाटन और एक स्मारिका का विमोचन भी करेंगे। सम्मेलन में एक सौ बीस से अधिक प्रतिनिधि शामिल होंगे।

फिजी प्रधानमंत्री -व्याख्यान

फिजी के प्रधानमंत्री सितिवेनी राबुका ने भारतीय वैश्विक परिषद द्वारा आयोजित ओशन ऑफ पीस पर 54वें सप्रू हाउस व्याख्यान में अपने दृष्टिकोण का उल्लेख करते हुए कहा कि यह- संवादए कूटनीति और आम सहमति से निर्देशित तथा सहयोग एवं अंतर्राष्ट्रीय कानून पर आधारित होना चाहिए। प्रधानमंत्री राबुका ने फिजी की आवाज बुलंद करनेए प्रशांत क्षेत्र में नियम-आधारित व्यवस्था के आह्वान का समर्थन करने और जलवायु परिवर्तन एवं परमाणु प्रसार की साझा चुनौतियों से निपटने में प्रमुख भागीदार के रूप में भारत के महत्व को रेखांकित किया।

गणेश चतुर्थी-शुभकामनाएं

राज्यपाल मंगुभाई पटेल और मुख्यमंत्री डॉ. मोहन यादव ने गणेश चतुर्थी के पावन अवसर पर प्रदेशवासियों को बधाई और शुभकामनाएं दी हैं। राज्यपाल श्री पटेल ने प्रदेशवासियों के स्वस्थए सुखद और मंगलमय जीवन की कामना की है। वहीं मुख्यमंत्री डॉ. यादव ने कामना की कि गजानन की कृपा से सभी नागरिक सुखमय और आनंद पूर्वक जीवन बिताएं।

मुख्यमंत्री डॉ.यादव ने कहा कि गणेश चतुर्थी और नवरात्रि के आयोजनों में स्वदेशी सामान को प्रोत्साहित किया जाए तथा मूर्ति निर्माण में मिट्टी को प्राथमिकता दी जाए। उन्होंने पर्यावरण के लिए हानिकारक प्लास्टर ऑफ पेरिस के उपयोग से बचने की अपील की।

रण संवाद-2025

केन्द्रीय रक्षा मंत्री राजनाथ सिंह आज डॉक्टर अंबेडकर नगर-महू स्थित आर्मी वार कॉलेज में जलए थल और वायु सेना के संयुक्त दो दिवसीय “रण संवाद-2025” को संबोधित करेंगे। रक्षा मंत्री बहु क्षेत्रीय संचालन के संयुक्त सिद्धांतों के प्रकाशन का विमोचन और सेना के लिए प्रौद्योगिकी परिप्रेक्ष्य एवं क्षमता रोडमैप भी जारी करेंगे। इस दो दिवसीय संगोष्ठी में रक्षा प्रमुख-सीडीएसए तीनों सेनाओं के प्रमुखए वरिष्ठ सैन्य अधिकारीए सेवानिवृत्त सैन्य अधिकारीए शिक्षाविदए उद्योगपति और देशभर के प्रमुख मीडिया संस्थानों के प्रतिनिधि सहभागिता कर रहे हैं। रण संवाद के दूसरे दिन आज युद्ध कौशल पर तीन सत्रों में संवाद होगाए जिनमें तीनों सेनाओं में युद्ध लड़ने के लिए प्रौद्योगिकी को एकीकृत करने पर मंथन

होगा।

नवीन पदों की स्वीकृति

मुख्यमंत्री डॉ. मोहन यादव की अध्यक्षता में कल मंत्रालय में हुई मंत्रि-परिषद की बैठक में श्रीमहाकालेश्वर उज्जैन-इंदौर-पीथमपुर मेट्रो कॉरिडोर योजना बनाने हेतु दिल्ली मेट्रो रेल कॉर्पोरेशन को परामर्श शुल्क की स्वीकृति दी गई। निर्णयों की जानकारी देते हुए मंत्री कैलाश विजयवर्गीय ने बताया कि बैठक में क्राइम एंड क्रिमिनल ट्रैकिंग नेटवर्क सिस्टम प्रोजेक्ट के लिए 75 करोड़ रुपये से 25 हजार टैबलेट (प्रीमियर) का निर्णय लिया गया। एम.पी. पावर मैनेजमेंट कंपनी को 4000 मेगावाट विद्युत क्रय की स्वीकृति दी गई। वहीं जल निगम की संचालन व्यय को कम करने के लिए 100 मेगावाट सौर ऊर्जा और 60 मेगावाट पवन ऊर्जा परियोजना कैप्टिव मोड पर स्थापित करने की मंजूरी दी गई है। श्री विजयवर्गीय ने बताया कि लोक अभियोजन संचालनालय में 610 नए पदों की स्वीकृति दी गई।

अवार्ड

महाराजा विक्रमादित्य शोधपीठ के आयोजन विक्रमोत्सव: 2025 को 'ईमैक्स ग्लोबल अवार्ड' ने 'लांगस्टैंडिंग आईपी ऑफ द ईयर' से सम्मानित किया है। इस वर्ष विक्रमोत्सव को मिलने वाला यह दूसरा अवार्ड है। 'वाउ अवार्ड एशिया 2025' ने भी एशिया के शासकीय समारोह की विशेष श्रेणी में विक्रमोत्सव को 'गोल्ड अवॉर्ड' दिया है। गत वर्ष विक्रमोत्सव : 2024 को एशिया का 'बिगोस्ट रिलीजियस अवार्ड' मिला था।

मौसम

प्रदेश के अधिकांश जिलों में पिछले दो दिनों से लगातार बारिश का सिलसिला जारी है। भोपाल में भी रूक-रूककर बारिश होती रही। मौसम विभाग ने आने वाले चार दिनों तक भारी बारिश की चेतावनी दी है। विभाग ने सतनाए डिंडोरीए कटनीए रीवाए छतरपुरए अलीराजपुर और दतिया जिलों में भारी बारिश का अलर्ट जारी किया है।

गेहूं भंडारण सीमा

सरकार ने समग्र खाद्य सुरक्षा के प्रबन्धन और जमाखोरी पर रोक लगाने के लिए गेहूं पर भंडारण की सीमा लागू कर दी है। भंडारण की सीमा सभी राज्यों और केंद्रशासित प्रदेशों के व्यापारियों, थोक विक्रेताओं, खुदरा विक्रेताओं, बड़े खुदरा श्रृंखला और प्रसंस्करण से जुड़ी इकाइयों पर लागू होगी।

उपभोक्ता कार्यए खाद्य और सार्वजनिक वितरण मंत्रालय ने बताया कि व्यापारियों और थोक विक्रेताओं के लिए गेहूं की भंडारण सीमा तीन हजार मीट्रिक टन से घटाकर दो हजार मीट्रिक टन कर दी गई है। इस क्रम में खुदरा विक्रेताओं के लिए भंडारण सीमा आठ मीट्रिक टन की गई है। मंत्रालय ने गेहूं की सभी भंडारण इकाइयों को गेहूं भंडारण पोर्टल पर प्रत्येक शुक्रवार को भंडारण की स्थिति घोषित करने का निर्देश दिया है।

यूएस ओपन

विश्व की पूर्व नंबर एक टेनिस खिलाड़ी इगा स्वियातेक ने एमिलियाना अरांगो को 6-1 ए 6-2 से हराकर अमरीकी ओपन प्रतियोगिता के दूसरे दौर में प्रवेश कर लिया। न्यूयॉर्क के आर्थर एश स्टेडियम में कल एक घंटे तक चले मैच में इगा स्वियातेक ने पहले दौर का मैच जीतने में लगातार सातवीं बार सफलता हासिल की। दूसरे दौर में उनका मुकाबला नीदरलैंड्स की सुजान लेमेंस से होगा।

अब कुछ समाचार संक्षेप में

- शिवपुरी जिले में युवा संगम कार्यक्रम का आयोजन 28 अगस्त को रेडिएंट आईटीआई केंद्र में किया जाएगा। इसमें एक ही मंच पर रोजगारए स्वरोजगार एवं अप्रेंटिसशिप के लिए अवसर उपलब्ध कराने आकांक्षी युवाओं को लाभान्वित किया जाता है।
- ई-दक्ष केन्द्र पन्ना में शुक्रवार को दो सत्रों में महिला एवं बाल विकास विभाग के अधिकारी-कर्मचारियों को साइबर सिक्योरिटी जागरूकता विषय पर प्रशिक्षण प्रदान किया जाएगा। इसका मुख्य उद्देश्य वर्तमान में प्रचलित डिजिटल संसाधनों के साथ साइबर अपराधों से बचाव के संबंध में जागरूकता प्रदान करना है।
- खंडवा में आगामी गणेशोत्सव और मिलाद-उन-नबी पर्वों को शांति और सद्भाव से मनाने की अपील की गई है।
- हरदा में मूंग खरीदी में अनियमितता बरतने पर दो सेवा सहकारी समिति के खिलाफ एफआईआर दर्ज की गई है।